

رحمتِ الہی کی وسعت اور توبہ کی اہمیت کو اجاگر کرنے والی فکر انگیز تحریر



www.sirat-e-mustaqeem.com

بیٹے کی وصیت

پیش کش: مرکزِ ترجمانی و ترویجِ اسلامیات
(دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

بیٹے کی وصیت (۱)

دعوتِ شریف کی فضیلت

دعوتِ اسلامی کے اشاعتی ادارے مکتبۃ المدینہ کی مطبوعہ 400 صفحات پر مشتمل شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت بركاتہم العالیہ کی کتاب پر دے کے بارے میں سوال جواب صفحہ 1 پر ہے: حضرت سیدنا ابی بن کعب رضی اللہ تعالیٰ عنہ نے عرض کی کہ میں (سارے ورد، وظیفے، دُعائیں چھوڑ دوں گا اور) اپنا سارا وقت دُرود خوانی میں صرف کروں گا۔ تو سرکارِ مدینہ صَلَّی اللہ تعالیٰ علیہ والہ وسلم نے فرمایا: ”یہ تمہاری فکر و کوشش کرنے کے لئے کافی ہو گا اور تمہارے گناہ معاف کر دیئے جائیں گے۔“ (2)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

1... مبلغ دعوتِ اسلامی ونگرانِ مرکزی مجلس شوری حضرت مولانا حاجی ابو حامد محمد عمران عطاری مدظلہ العالی نے یہ بیان ۳۱ رمضان المبارک ۱۴۲۹ھ بمطابق 4 ستمبر 2008ء بروز جمعرات عالمی مدنی مرکز فیضانِ مدینہ باب المدینہ کراچی میں فرمایا۔ ضروری ترمیم و اضافے کے بعد ۲۵ صفر المنظر ۱۴۳۲ھ بمطابق 29 دسمبر 2013ء کو تحریری صورت میں پیش کیا جا رہا ہے۔ (شعبہ رسائل دعوتِ اسلامی مجلس المدینۃ العلمیۃ)

2... ترمذی، کتاب صفة القيامة، ۲۳-باب، ۲/۲۰۷، حدیث ۳۲۶۵

ندامت کے سبب مغفرت

ایک بزرگ رَحْمَةُ اللہِ تعالیٰ علیہ فرماتے ہیں کہ میں ایک بار نصف رات گزر جانے کے بعد جنگل کی طرف نکل کھڑا ہوا، راستے میں میں نے دیکھا کہ چار آدمی ایک جنازہ اٹھائے جا رہے ہیں، میں سمجھا کہ شاید انہوں نے اسے قتل کیا ہے اور لاش ٹھکانے لگانے کے لیے کہیں لے جا رہے ہیں۔ جب وہ میرے نزدیک آئے تو میں نے ہمت کر کے ان سے پوچھا: ”اللہ عَزَّوَجَلَّ کا جو حق تم پر ہے اس کو سامنے رکھتے ہوئے میرے سوال کا جواب دو! کیا تم نے خود اسے قتل کیا ہے یا کسی اور نے؟ اور اب تم اسے ٹھکانے لگانے کے لیے کہاں لے جا رہے ہو؟“ انہوں نے جواب دیا کہ نہ تو ہم نے اسے قتل کیا ہے اور نہ ہی یہ مقتول ہے بلکہ ہم مزدور ہیں اور اس کی ماں نے ہمیں مزدوری دینی ہے، وہ اس کی قبر کے پاس ہمارا انتظار کر رہی ہے، آؤ! تم بھی ہمارے ساتھ آ جاؤ۔ میں تجسس کی وجہ سے ان کے ساتھ ہولیا، ہم قبرستان میں پہنچے تو میں نے دیکھا کہ تازہ کھدی ہوئی قبر کے پاس واقعی ایک بوڑھی خاتون کھڑی تھیں۔ میں ان کے قریب گیا اور پوچھا: ”اماں جان! آپ اپنے بیٹے کے جنازے کو دن کے وقت یہاں کیوں نہیں لائیں تاکہ اور لوگ بھی اس کے کفن دفن میں شریک ہو جاتے؟“ انہوں نے کہا: ”یہ جنازہ میرے لَحْتِ جگر کا ہے، میرا یہ بیٹا شرابی اور گنہگار تھا، ہر وقت شراب کے نشے اور گناہ کے دُکُل میں پھنسا رہتا تھا۔ جب اس کی موت کا وقت قریب آیا تو اس نے مجھے بلا کر تین چیزوں کی وصیت کی:

1. جب میں مر جاؤں تو میری گردن میں رسی ڈال کر گھر کے اِزْدِ گرد گھسیٹنا اور لوگوں کو کہنا کہ گنہگاروں اور نافرمانوں کی یہی سزا ہوتی ہے۔

2. مجھے رات کے وقت دفن کرنا کیونکہ دن کے وقت جو بھی میرے جنازے کو دیکھے گا مجھے لعن طعن کرے گا۔

3. جب مجھے قبر میں رکھنے لگو تو میرے ساتھ اپنا ایک سفید بال بھی رکھ دینا کیونکہ اللہ عَزَّوَجَلَّ سفید بالوں سے حیا فرماتا ہے، ہو سکتا ہے کہ وہ مجھے اس کی وجہ سے عذاب نہ دے۔

جب یہ فوت ہو گیا تو اس کی پہلی وصیت کے مطابق میں نے اس کے گلے میں رسی ڈالی اور اسے گھسیٹنے لگی تو ہاتھ غیبی سے آواز آئی: ”اے بڑھیا! اسے یوں مت گھسیٹو اللہ عَزَّوَجَلَّ نے اسے اپنے گناہوں پر شرمندگی (یعنی توبہ) کی وجہ سے معاف فرما دیا ہے۔“ وہ بزرگ فرماتے ہیں: ”جب میں نے اس عورت کی یہ بات سنی تو میں اس جنازے کے پاس گیا، نمازِ جنازہ پڑھی پھر اسے قبر میں دفن کر دیا۔ میں نے اس کی ماں کے سر کا ایک سفید بال بھی اس کے ساتھ قبر میں رکھ دیا۔ اس کام سے فارغ ہو کر جب ہم اس کی قبر کو بند کرنے لگے تو اس کے جسم میں حرکت پیدا ہوئی اور اس نے اپنا ہاتھ کفن سے باہر نکال کر بلند کیا اور آنکھیں کھول دیں۔ میں یہ دیکھ کر گھبرا گیا لیکن اس نے مجھے مخاطب کر کے مُسکراتے ہوئے کہا: ”اے شیخ! ہمارا رب عَزَّوَجَلَّ بڑا غفور و رحیم ہے، وہ نیکی کرنے والوں کو بھی بخش دیتا ہے اور گنہگاروں کو بھی

معاف فرمادیتا ہے۔“ یہ کہہ کر اس نے ہمیشہ کے لیے آنکھیں بند کر لیں پھر ہم سب نے مل کر اس کی قبر کو بند کر دیا اور اس پر مٹی دُرست کر کے واپس آ گئے۔^(۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

گناہوں کا احساس پیدا کیجئے!

میٹھے میٹھے اسلامی بھائیو! بیان کردہ حکایت میں ایک شرابی اور انتہائی پاپی شخص پر اللہ عَزَّوَجَلَّ کے رحم و کرم کا تذکرہ ہے جس سے رحمتِ خداوندی کی وسعت کا بخوبی اندازہ لگایا جاسکتا ہے کہ اگر گناہوں کی دلدل میں پھنسا ہوا کوئی شخص سنجیدگی سے اپنا احتساب کرے اور اللہ عَزَّوَجَلَّ سے اپنی خطاؤں کی معافی مانگے تو وہ غفور و رحیم عَزَّوَجَلَّ ضرور اس پر اپنے رحم و کرم کی بارش فرماتا ہے۔ مذکورہ حکایت میں اگرچہ اس نوجوان کی توبہ کا واضح تذکرہ موجود نہیں مگر مرتے دم اس نے اپنی ماں کو جو وصیتیں کیں ان سے پتا چلتا ہے کہ وہ اپنے گناہوں پر سخت نادم تھا اور ندامت ہی دُر حقیقت توبہ ہے۔ جیسا کہ

حضرت سیدنا ابن مسعود رَضِیَ اللہُ تَعَالٰی عَنْہُ سے مروی ہے کہ حضورِ پاک، صاحبِ لولاک صَلَّی اللہُ تَعَالٰی عَلَیْہِ وَاٰلِہٖ وَسَلَّم ارشاد فرماتے ہیں: ”اَلْتَّذَمُّ تَوْبَةٌ یعنی شرمندگی توبہ ہے۔“^(۲)

1... توبہ کی روایات و حکایات، ص ۷۳

2... ابن ماجہ، ابواب الزہد، باب ذکر التوبۃ، ۴/۲۹۲، حدیث: ۴۲۵۲

مفسرِ شہیر، حکیم الامت مفتی احمد یار خان علیہ رحمۃ اللہ فرماتے ہیں: ”چونکہ گزشتہ (گناہوں) پر ندامت توبہ کا زکین اعلیٰ ہے کہ اس پر باقی سارے ارکان (۱) مبنی ہیں، اس لئے صرف ندامت کا ذکر فرمایا۔ (ظاہر ہے) جو کسی کا حق مارنے پر نادم ہوگا تو حق ادا بھی کر دے گا، جو بے نمازی ہونے پر شر مند ہوگا وہ گزشتہ چھوٹی نمازیں قضا بھی کر لے گا۔“ اِنْ شَاءَ اللہ عَزَّوَجَلَّ (۲)

توبہ کی اہمیت

یاد رکھئے! خود کو راہِ راست پر لانے کے لئے اپنے اندر گناہوں کا احساس پیدا کرنا اور ان کے دنیوی و اخروی نقصانات پر غور کرنا بہت ضروری ہے کیونکہ جب کسی انسان کے دل میں احساسِ گناہ پیدا ہوتا اور وہ گناہ کو گناہ سمجھنے لگتا ہے تو یقیناً ندامت و پشیمانی سے اس کا سر جھک جاتا، دل توبہ کی طرف مائل ہو جاتا اور آنکھوں سے آنسوؤں کے دھارے بہنے لگتے ہیں۔ جب کوئی گنہگار اللہ عَزَّوَجَلَّ سے معافی مانگتا ہے تو وہ کریم رب اس کا بڑے سے بڑا گناہ بھی بخش دیتا ہے۔

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور نبی رحمت، شفیع اُمرت صلی اللہ تعالیٰ علیہ وآلہ وسلم ارشاد فرماتے ہیں: ”ایک بندے نے گناہ کیا اور

1... توبہ کے تین ارکان ہیں: (۱) ماضی پر ندامت (۲) ترکِ گناہ (۳) یہ عزم (پکا ارادہ) کہ

آئندہ گناہ نہیں کروں گا۔ (منہج الروض الاضر، تعریف التوبہ و ممراتیہا و امفلہ علیہا، ص ۳۳۶)

2... مرآۃ المناجیح، ۳/۳۷۹

کہا: ”اے اللہ! میرے گناہ کو بخش دے۔“ اللہ عَزَّوَجَلَّ نے فرمایا: ”میرے بندے نے گناہ کیا اور اس کو یقین ہے کہ اس کا رب ہے جو گناہ معاف بھی کرتا ہے اور گناہ پر گرفت بھی فرماتا ہے۔“ پھر دوبارہ وہ بندہ گناہ کرتا ہے اور کہتا ہے: ”اے میرے رب! میرا گناہ معاف کر دے۔“ اللہ تعالیٰ ارشاد فرماتا ہے: ”میرے بندے نے گناہ کیا اور اس کو یقین ہے کہ اس کا رب ہے جو گناہ معاف بھی کرتا ہے اور گناہ پر گرفت بھی کرتا ہے۔“ وہ بندہ پھر گناہ کر کے اللہ عَزَّوَجَلَّ کی بارگاہ میں عرض کرتا ہے: ”اے میرے رب! میرا گناہ معاف فرما دے۔“ اللہ تعالیٰ فرماتا ہے: ”میرے بندے نے گناہ کیا ہے اور اس کو یقین ہے کہ اس کا رب ہے جو گناہ معاف بھی کرتا ہے اور گناہ پر مُؤَاخَذہ (پکڑ) بھی فرماتا ہے۔“ (پھر فرماتا ہے) ”تو جو چاہے کر میں نے تیری مَعْفرت فرمادی۔“ (۱)

خبردار! حدیث پاک کے آخری الفاظ یعنی ”تو جو چاہے کر میں نے تیری مَعْفرت فرمادی“ اس سے ہر گز ہر گز کوئی اس غلط فہمی میں نہ پڑے کہ توبہ کے بعد سابقہ گناہوں کی معافی کے ساتھ ساتھ آئندہ گناہ کرنے کی بھی اجازت مل جاتی ہے علامہ ابن حجر عسقلانی قُدَّسَ سِرُّہُ النُّوْرَانِی فرماتے ہیں: ”اس کا مطلب یہ ہے کہ تو جب بھی گناہ کے بعد توبہ کرے گا میں تجھے معاف کر دوں گا“ (۲) لہذا جانے

1... مسلم، کتاب التوبۃ، باب قبول التوبۃ من الذنوب... الخ، ص ۱۲۷، حدیث: ۲۷۵۸

2... فتح الباری، کتاب التوحید، باب قول اللہ تعالیٰ یریدون ان یریدوا... الخ، ۱۳/۴۰۰، تحت الحدیث: ۷۵۰۷

اُنجانے میں اگر کوئی گناہ سرزد ہو جائے تو فوراً توبہ کرنی چاہیے کیونکہ زندگی کا کوئی بھروسہ نہیں اگر کوئی شخص توبہ میں تاخیر کرتا گیا اور اس کی موت کا وقت آپہنچا تو اب توبہ کرنا بے سود ثابت ہو سکتا ہے۔ جیسا کہ پارہ 4 سورۃ النساء کی آیت 17 اور 18 میں ارشاد ہوتا ہے۔

إِنَّمَا التَّوْبَةُ عَلَى اللَّهِ لِلَّذِينَ تَرَجُّعُ كُنُزَ الْإِيمَانِ: وہ توبہ جس کا قبول کرنا يَعْمَلُونَ السُّوءَ بِجَهَالَةٍ ثُمَّ اللَّهُ نے اپنے فضل سے لازم کر لیا ہے وہ انہی يَتُوبُونَ مِنْ قَرِيبٍ فَأُولَٰئِكَ کی ہے جو نادانی سے برائی کر بیٹھیں پھر تھوڑی يَتُوبُ اللَّهُ عَلَيْهِمْ ۖ وَكَانَ اللَّهُ ہی دیر میں توبہ کر لیں، رسول پر اللہ اپنی رحمت عَلِيمًا حَكِيمًا ۝ وَلَيْسَتِ التَّوْبَةُ سے رجوع کرتا ہے اور اللہ علم و حکمت والا ہے لِلَّذِينَ يَعْمَلُونَ السَّيِّئَاتِ حَتَّىٰ اور وہ توبہ ان کی نہیں جو گناہوں میں لگے رہتے إِذَا حَضَرَ أَحَدُهُمُ الْمَوْتُ قَالَ ہیں یہاں تک کہ جب ان میں کسی کو موت اِنِّي تُوبْتُ إِلَيْكَ (پ ۴، النساء: ۱۸، ۱۷) آئے تو کہے اب میں نے توبہ کی۔

صدر الافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی اس آیت مبارکہ کے تحت فرماتے ہیں: ”قبول توبہ کا وعدہ جو اوپر کی آیت میں گزرا وہ ایسے لوگوں کے لئے نہیں ہے (جو گناہوں میں لگے رہتے ہیں یہاں تک کہ جب ان میں کسی کو موت آئے تو کہے اب میں نے توبہ کی۔) اللہ مالک ہے جو چاہے کرے، اُن کی توبہ قبول کرے یا نہ کرے، بخشے یا عذاب فرمائے اس کی مرضی۔“

بار بار توبہ کیجئے!

میٹھے میٹھے اسلامی بھائیو! اللہ عَزَّوَجَلَّ تبارک و تعالیٰ کی رحمتیں بے حد و بے حساب ہیں، لہذا ہمیں چاہئے کہ جب بھی ہم سے گناہ سرزد ہو جائے تو اس کی بارگاہ میں توبہ کر لیں۔ اگر بقاضائے بشریت پھر گناہ کر بیٹھیں تو پھر توبہ کر لیں، پھر خطا ہو جائے تو پھر توبہ کریں چاہے لاکھ بار بھٹک جائیں مگر پھر آکر اس کے دامنِ کرم سے لپٹ جائیں اور ہر گز ہر گز مایوس نہ ہوں۔ غور تو کیجئے کہ قرآنِ کریم میں جا بجا ربِ کریم عَزَّوَجَلَّ خود اپنے بندوں کو توبہ کی ترغیب دلا رہا ہے۔ آئیے اس ضمن میں 6 فرامینِ خداوندی ملاحظہ کیجئے۔

توبہ کے بارے میں 6 فرامینِ خداوندی

فَمَنْ تَابَ مِنْ بَعْدِ ظُلْمِهِ وَ تَرْجَبُ كُنُزَ الْاِيْمَانِ: توبہ اپنے ظلم کے بعد توبہ اَصْلَحَ فَاِنَّ اللّٰهَ يَتُوبُ عَلَيْهِ ط کرے اور سنور جائے تو اللہ اپنی مہر (رحمت) (پ ۶، المائدہ: ۳۹) سے اس پر رجوع فرمائے گا۔

وَتُوبُواْ اِلَى اللّٰهِ جَمِيعًا اَيُّه تَرْجَبُ كُنُزَ الْاِيْمَانِ: اور اللہ کی طرف توبہ الْمُؤْمِنُونَ لَعَلَّكُمْ تُفْلِحُونَ ۝ کرواے مسلمانو! سب کے سب اس امید پر (پ ۱۸، النور: ۳۱) کہ تم فلاح پاؤ۔

الَّذِينَ يَخِشُونَ الْعُرْشَ وَ مَنْ تَرْجَبُ كُنُزَ الْاِيْمَانِ: وہ جو عرش اٹھاتے ہیں اور جو اس کے گرد ہیں اپنے رب کی تعریف کے حَوْلَهُ يُسَبِّحُونَ بِحَمْدِ رَبِّهِمْ وَ

یُؤْمِنُونَ بِهِ وَيَسْتَغْفِرُونَ لِلَّذِينَ
آمَنُوا رَبَّنَا وَسِعْتَ كُلَّ شَيْءٍ
رَّحْمَةً وَعِلْمًا فَاغْفِرْ لِلَّذِينَ تَابُوا
وَاتَّبَعُوا سَبِيلَكَ وَقِهِمْ عَذَابَ
الْجَحِيمِ ⑤ (پ ۲۴، المؤمن: ۷)

ساتھ اسکی پاکی بولتے اور اس پر ایمان لاتے اور
مسلمانوں کی مغفرت مانگتے ہیں اے رب ہمارے
تیرے رحمت و علم میں ہر چیز کی سمائی ہے تو
انہیں بخش دے جنہوں نے توبہ کی اور تیری راہ
پر چلے اور انہیں دوزخ کے عذاب سے بچالے۔

إِلَّا مَنْ تَابَ وَآمَنَ وَعَمِلَ عَمَلًا
صَالِحًا وَلِلَّهِ يَبَدِّلُ اللَّهُ سَيِّئَاتِهِمْ
حَسَنَاتٍ ⑥ وَكَانَ اللَّهُ غَفُورًا
رَّحِيمًا ⑦ (پ ۱۹، الفرقان: ۷۰)

ترجمہ کنز الایمان: مگر جو توبہ کرے اور
ایمان لائے اور اچھا کام کرے تو ایسوں کی
برائیوں کو اللہ بھلائیوں سے بدل دے گا اور
اللہ بخشنے والا مہربان ہے۔

إِلَّا مَنْ تَابَ وَآمَنَ وَعَمِلَ صَالِحًا
فَأُولَٰئِكَ يَدْخُلُونَ الْجَنَّةَ وَلَا
يُظْلَمُونَ شَيْئًا ⑩

ترجمہ کنز الایمان: مگر جو تائب ہوئے اور
ایمان لائے اور اچھے کام کئے تو یہ لوگ جنت
میں جائیں گے اور انہیں کچھ نقصان نہ دیا
جائے گا۔ (پ ۱۶، مریم: ۶۰)

إِنَّ اللَّهَ يُحِبُّ التَّوَّابِينَ
ترجمہ کنز الایمان: بیشک اللہ پسند رکھتا ہے
(پ ۲، البقرة: ۲۲۲)

بہت توبہ کرنے والوں کو۔

میٹھے میٹھے اسلامی بھائیو! دیکھا آپ نے کہ توبہ کرنے والے پر اللہ
عَزَّوَجَلَّ کی کیسی کرم نوازی ہوتی ہے، لہذا اگر لگن سچی اور توبہ پکی ہو تو مذکورہ آیات

کریہ کی روشنی میں درج ذیل 6 فضائل حاصل ہونگے۔

1. اللہ عَزَّوَجَلَّ کے کرم سے توبہ کرنے والے کی توبہ قبول ہوگی۔
2. دُنیا و آخرت میں کامیابی اس کے قدم چومے گی۔
3. عرش اُٹھانے والے فرشتے اس کی مغفرت اور عذابِ جہنم سے حفاظت کی دُعا کریں گے۔
4. اس کی برائیاں نیکیوں میں تبدیل کر دی جائیں گی۔
5. اسے جنت میں داخلے کا پروانہ ملے گا۔
6. توبہ کرنے والا اللہ عَزَّوَجَلَّ کا محبوب بن جائے گا۔

سُبْحَنَ اللہ عَزَّوَجَلَّ! توبہ کرنے والے کے لئے اس سے بڑھ کر اور کیا انعام ہو سکتا ہے کہ اللہ عَزَّوَجَلَّ اسے پسند فرمائے، اس سے خوش ہو اور اسے اپنا محبوب بندہ بنالے۔ اس انعام کو حاصل کرنے کے لئے بزرگانِ دین مُنشیٰ و پریزگار ہونے کے باوجود سچی توبہ کی کیسی دعائیں مانگا کرتے تھے۔ چنانچہ

توبہ کا انعام

حضرت سیدنا ابواسحاق عَلَیْہِ رَحْمَةُ اللہِ الرَّحْمٰن فرماتے ہیں: ”میں نے تیس سال تک اللہ تعالیٰ کی بارگاہ میں دعا مانگی کہ اے اللہ! تو مجھے سچی اور خالص توبہ کی توفیق عطا فرما۔“ تیس برس گزر جانے کے بعد میں اپنے دل میں تعجب کرتے ہوئے بارگاہِ ایزدی میں عرض گزار ہوا: ”سُبْحَنَ اللہ عَزَّوَجَلَّ! میں نے تیس برس تک تیری بارگاہ

میں ایک حاجت کی التجا کی لیکن تو نے اب تک میری وہ حاجت پوری نہیں کی۔“
 جب میں سو گیا تو خواب میں دیکھا کہ ایک شخص مجھ سے کہہ رہا تھا: ”تم اپنی تیس سالہ دُعا (کے قبول نہ ہونے) پر تعجب اور حیرت کرتے ہو؟ کیا تمہیں یہ نہیں معلوم کہ تم اللہ عَزَّوَجَلَّ سے کس چیز کا سوال کر رہے ہو؟ تم اس بات کا سوال کر رہے ہو کہ اللہ تعالیٰ تمہیں اپنا دوست اور محبوب بنالے، کیا تم نے اللہ عَزَّوَجَلَّ کا یہ فرمان نہیں سنا: إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿۲۴﴾ (البقرہ: ۲۲۲) (توبہ کنز الایمان: بے شک اللہ عَزَّوَجَلَّ پسند کرتا ہے بہت توبہ کرنے والوں کو اور پسند رکھتا ہے ستھروں کو۔) تو کیا تم اس کی محبت کو معمولی سمجھتے ہو؟“ (۱)

صَلُّوا عَلَى الْحَبِيب! صَلَّيْ اللّٰهُ تَعَالٰی عَلٰی مُحَمَّد

توبہ کی ضرورت کس کو ہے؟

یاد رکھئے! توبہ کے لئے گناہ سرزد ہونا یا گناہ یاد ہونا ضروری نہیں ہر شخص کو اللہ عَزَّوَجَلَّ کی بارگاہ میں توبہ و استغفار کرتے رہنا چاہئے خواہ وہ نیکو کار ہو یا گنہگار نیز اسے اپنی خطا یاد ہو یا نہ ہو۔ شاید بعض لوگوں کے ذہن میں یہ وشوسہ آتا ہو کہ میں تو بہت متقی و پرہیزگار ہوں یا یہ کہ میں تو کافی عرصے پہلے توبہ کر چکا ہوں لہذا مجھے توبہ کرنے کی حاجت نہیں اس طرح کے وشوسوں کا علاج حضرت سیدنا اسماعیل حقی عَلَیْہِ رَحْمَةُ اللّٰہِ الْتَقْوٰی کے اس فرمان میں موجود ہے کہ ”اللہ عَزَّوَجَلَّ نے تمام مسلمانوں

کو توبہ و استغفار کا حکم فرمایا اس لئے کہ انسان فطرۃً کمزور ہے باوجود کوشش کے وہ کسی نہ کسی غلطی میں پڑ ہی جاتا ہے۔ ”امام قشیری عَلَیْہِ رَحْمَةُ اللہِ التَّوَّی فرماتے ہیں: ”توبہ کی سب سے زیادہ ضرورت اس شخص کو ہے جو یہ سمجھتا ہو کہ مجھے توبہ کرنے کی کوئی ضرورت نہیں۔“ (۱)

واقعی اس بات کا حقیقت سے گہرا تعلق ہے کہ جو لوگ جھوٹ، غیبت، چُغلی، وعدہ خلافی، بُہتان طرازی، گالی گلوچ، فلموں ڈراموں اور گانے باجوں وغیرہ گناہوں میں ہر وقت مگن رہتے ہیں وہ زبان حال سے یہی کہہ رہے ہوتے ہیں کہ ہمیں توبہ کی کیا ضرورت؟ جب کہ اس کے برعکس اللہ عَزَّوَجَلَّ کے نیک بندے گناہوں سے بچنے کے باوجود ہر دم خوفِ خدا سے کانپتے، آنسو بہاتے اور توبہ و استغفار کی کثرت کرتے رہتے ہیں اس ضمن میں آقائے دو جہاں، حامی بیکساں صَلَّی اللہ تعالیٰ علیہ والہ وسلم کا طرزِ عمل بھی ہمارے سامنے ہے کہ آپ صَلَّی اللہ تعالیٰ علیہ والہ وسلم نہ صرف توبہ و استغفار کی ترغیب دیا کرتے تھے بلکہ گناہوں سے پاک و صاف ہونے کے باوجود خود بھی دن میں کئی کئی بار استغفار کیا کرتے تھے۔ جیسا کہ

حضرت سَیِّدُنَا عَبْدُ اللہِ بنِ عمر رَضِیَ اللہُ تَعَالٰی عَنْہُمَا سے روایت ہے کہ رسول اللہ صَلَّی اللہ تعالیٰ علیہ والہ وسلم نے ارشاد فرمایا: ”اے لوگو! اللہ تعالیٰ سے توبہ کرو، بے شک میں بھی دن میں سو مرتبہ استغفار کرتا ہوں۔“ (۲)

1... روح البیان، ۱۸، النور، تحت الآية: ۳۱، ۱۳۵/۶

2... مسلم، کتاب الذکر والدعاء، باب استحباب الاستغفار... الخ، ص ۱۴۴۹، حدیث: ۲۷۰۲

حضرت سیدنا ابن عمر رَضِيَ اللهُ تَعَالَى عَنْهُمَا سَیِّدِ عَالَم، نُورِ مَجْمَم صَلَّی اللہ تَعَالَى عَلَیْہِ وَاٰلِہٖ وَسَلَّم کے توبہ وِاسْتِغْفَار کے معمول کو بیان کرتے ہوئے فرماتے ہیں: ”ہم رسول اللہ صَلَّی اللہ تَعَالَى عَلَیْہِ وَاٰلِہٖ وَسَلَّم کو ایک ہی مجلس میں سو سو بار رَبِّ اغْفِرْ لِي وَتُبْ عَلَیَّ اِنَّکَ اَنْتَ التَّوَّابُ الرَّحِیْمُ کے کلمات پڑھتے ہوئے گنا کرتے تھے۔“ (۱)

صَلُّوْا عَلَی الْحَبِیْب! صَلَّی اللہ تَعَالَى عَلَی مُحَمَّد

میٹھے میٹھے اسلامی بھائیو! آپ خود ہی فیصلہ کیجئے کہ جب پیارے آقا صَلَّی اللہ تَعَالَى عَلَیْہِ وَاٰلِہٖ وَسَلَّم نے خود دن میں سو سو بارِ اسْتِغْفَار کرنا اپنا معمول بنایا تو ہم گنہگاروں کو کس قدر توبہ وِاسْتِغْفَار کی ضرورت ہے لہذا اگر اس قسم کے شیطانی وِسْوَسے آئیں کہ ”میں نے آخر ایسا کون سا گناہ کر لیا جو میں توبہ کروں۔“ یا یہ کہ ”میں تو توبہ کر چکا ہوں اب تو کوئی ضرورت نہیں ہے“ یا یہ کہ ”میں تو نماز روزے کا پابند ہوں مجھے کیا ضرورت پڑی جو توبہ کروں وغیرہ وغیرہ“ تو ہر گز ہر گز ان وِسْوَسوں کو دل میں جگہ نہ دیجئے۔ آئیے توبہ کی ضرورت و اہمیت جاننے کے لئے اس سے متعلق چند احادیث اور بُزْگَانِ دین کے اقوال ملاحظہ کیجئے۔

صُحِّحْ وَشَامْ توبہ

حضرت سیدنا ظَلَقِ بْنِ حَبِیْب عَلَیْہِ رَحْمَةُ اللہ الْحَبِیْب فرماتے ہیں: ”بے شک اللہ عَزَّوَجَلَّ کے حُقُوق اتنے ہیں کہ بندہ انہیں ادا نہیں کر سکتا اور اللہ عَزَّوَجَلَّ کی نعمتیں اس

قدر کثیر ہیں کہ ان کو شمار نہیں کیا جاسکتا لیکن صُح و شام توبہ کیا کرو۔“ (۱)

توبہ کرنے والوں کیلئے خوشخبری

حضرت سیدنا فضیل رَضِیَ اللہُ تَعَالٰی عَنْہُ فرماتے ہیں: ”اللہ عَزَّوَجَلَّ نے فرمایا، گنہگاروں کو خوشخبری دیجئے کہ اگر وہ توبہ کریں گے تو میں قبول کروں گا اور صدیقین کو اس بات سے ڈرائیئے کہ اگر میں نے عَدَل سے کام لیا تو ان کو عذاب دوں گا۔“ (۲)

پلک جھپکنے سے پہلے توبہ قبول

حضرت سیدنا عبد اللہ بن سلام رَضِیَ اللہُ تَعَالٰی عَنْہُ نے فرمایا: ”میں تم سے جو بات بھی بیان کروں گا وہ کسی بھیجے ہوئے نبی یا اتاری گئی کتاب سے بیان کروں گا، بیشک! بندہ جب گناہ کا مُر تکب ہوتا ہے پھر پلک جھپکنے کے برابر بھی ناوِم ہو تو پلک جھپکنے سے بھی جلدی وہ گناہ زائل ہو جاتا ہے۔“ (۳)

نامہ اعمال سے گناہ مٹ جاتا ہے

حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا فرماتے ہیں: ”جو شخص اپنے اس گناہ کو یاد کرے جس کی وجہ سے اسے (آخرت میں) تکلیف دی جائے گی اور پھر اپنے دل کو اس گناہ سے پاک کر لے تو اس کے نامہ اعمال سے بھی وہ گناہ مٹ

1 ... الزهد، باب الحرب من الخطایا والذنوب، ص ۱۰۱، حدیث: ۳۰۲

2 ... احیاء العلوم، کتاب التوبۃ، بیان ان التوبۃ اذا استجمعت شرائطها الخ... ۱۸/۲

3 ... احیاء العلوم، کتاب التوبۃ، بیان ان التوبۃ اذا استجمعت شرائطها الخ... ۱۸/۲

جاتا ہے۔“ (۱)

شیطان کی تمنا!

بعض بزرگ فرماتے ہیں: ”بندہ گناہ کر کے اُس پر مسلسل نادم رہتا ہے حتیٰ کہ جنت میں داخل ہو جاتا ہے، شیطان کہتا ہے کاش! میں اسے گناہ میں مبتلا نہ کرتا۔“ (۲)

نرم دل والے

امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے فرمایا: ”توبہ کرنے والوں کے پاس بیٹھا کرو کیونکہ اُن کے دل بہت نرم ہوتے ہیں۔“ (۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! چونکہ شیطان کو خود توبہ کی توفیق نہیں اس لئے اب وہ نہیں چاہتا کہ کوئی دوسرا بھی توبہ کر کے اس کے ساتھیوں کی فہرست سے نکل کر راہِ جنت کا مسافر بن جائے۔ چنانچہ وہ توبہ سے روکنے کے لئے ایڑی چوٹی کا زور لگا دیتا ہے اور انسان کو اس کی آخری سانس تک بہکانے کی کوشش کرتا ہے کہ کسی طرح وہ گناہ کر کے جہنم کا حقدار بن جائے مگر رحمتِ خداوندی کے قربان جاییں کہ ہم جب بھی اس سے مغفرت طلب کریں وہ ہمیں بخش دیتا ہے۔ جیسا کہ

1 ... احیاء العلوم، کتاب التوبۃ، بیان ان التوبۃ اذا استجمعت شرائطها الخ... ۱۸/۴

2 ... احیاء العلوم، کتاب التوبۃ، بیان ان التوبۃ اذا استجمعت شرائطها الخ... ۱۸/۴

3 ... الزهد، باب ما جاء فی الحزن والیاء، ص ۴۲، حدیث: ۱۳۲

آؤ گنہگارو! مغفرت مانگ لو۔۔۔

حضرت سیدنا ابوسعید رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وآلہ وسلم نے ارشاد فرمایا: ”شیطان نے اللہ عزوجل کی بارگاہ میں کہا: وَعِزَّتِكَ يَا رَبِّ لَا أَبْرَحُ أُغْوِي عِبَادَكَ مَا دَامَتْ أَرْوَاهُ فِي أَجْسَادِهِمْ یعنی اے میرے رب! مجھے تیری عزت و جلال کی قسم! جب تک بندوں کے جسموں میں روح باقی ہے، میں انہیں بہکا تا رہوں گا۔ اللہ تعالیٰ نے ارشاد فرمایا: ”وَعِزَّتِي وَجَلَالِي لَا أَزَالُ أَغْفِرُ لَهُمْ مَا اسْتَغْفَرُوا مِنِّي“ یعنی مجھے اپنی عزت و جلال کی قسم! جب تک وہ مجھ سے مغفرت مانگتے رہیں گے میں ان کی مغفرت کرتا رہوں گا۔“ (۱)

شیطان کا چیلنج

یاد رکھئے! مذکورہ حدیث پاک میں اللہ عزوجل کی بے پایاں بخشش و مغفرت کا تذکرہ سن کر جہاں ہمیں خوش ہونا چاہئے وہیں ابن آدم کے ساتھ شیطان کے بغض و عداوت کے بارے میں سن کر فکر مند بھی ہو جانا چاہئے کہ وہ ہر چند ہمیں بہکانے اور کسی صورت جہنم کا ایندھن بنانے کی فکر میں لگا ہوا ہے اور نہ صرف شیطان خود بلکہ اس کی پوری ذریت اس کوشش میں سرگرم عمل ہے۔ جیسا کہ تفسیر ذر منشور میں ہے کہ جب یہ آیت مبارکہ نازل ہوئی:

۱۔۔۔ مسند امام احمد، مسند ابن سعید الخدری، ۳/ ۵۸، حدیث: ۱۱۲۳۷

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرِ اللَّهُ لَهُمْ ۖ وَلَا إِلَهَ إِلَّا اللَّهُ ۚ (پ ۴، آل عمران: ۱۳۵) اور گناہ کون بخشے سوا اللہ کے۔

تو ابلیس نے چیخ چیخ کر اپنے لشکر کو پکارا، اپنے سر پر خاک ڈالی اور خوب آہ و زاری کی، حتیٰ کہ تمام کائنات سے اس کے چیلے جمع ہو گئے اور بولے: ”اے ہمارے سردار تجھے کیا ہو گیا؟“ وہ بولا: ”قرآن میں ایسی آیت اتری ہے کہ اس کے بعد کسی بنی آدم کو کوئی گناہ نقصان نہیں دے گا۔“ اس کے لشکریوں نے کہا: ”وہ کونسی آیت ہے؟“ ابلیس نے انہیں (مذکورہ آیت کی) خبر دی۔ تو اس کے چیلوں نے کہا: ”ہم ان پر خواہشات کے دروازے کھول دیں گے کہ وہ توبہ واستغفار نہ کر پائیں گے اور وہ اسی خیال میں ہوں گے کہ ہم حق پر ہیں یہ سُن کر شیطان خوش ہو گیا۔“ (۱)

توبہ کی راہ میں رُکاوٹ

میٹھے میٹھے اسلامی بھائیو! بیان کردہ حکایت میں شیطان کے چیلوں کا یہ کہنا انتہائی قابلِ تشویش ہے کہ ہم ان پر خواہشات کے دروازے کھول دیں گے کہ وہ توبہ واستغفار نہ کر پائیں گے اور وہ اسی خیال میں ہوں گے کہ وہ حق پر ہیں۔ گویا کہ شیاطین کی یہ بات ہمارے لیے ایک چیلنج کی حیثیت رکھتی ہے لہذا ہمیں اس چیلنج کو

قبول کرتے ہوئے میدانِ عمل میں اتر جانا چاہئے اور خود سے یہ عہد کرنا چاہئے کہ ہم ہر بُرے کام سے نہ صرف خود بچتے رہیں گے بلکہ دوسروں کو بھی نیکی کا حکم دیتے اور برائی سے منع کرتے رہیں گے نیز اگر بے ثقافتانے بشریت ہم سے کوئی گناہ سرزد ہو جائے تو عجز و ندامت (عاجزی و شرمندگی) کے ساتھ فوراً اپنے ربِّ عَزَّوَجَلَّ سے معافی مانگیں گے۔

مگر افسوس! فی زمانہ مسلمانوں کے کردار کی بد حالی اور ان کی دن بدن بڑھتی ہوئی بد اعمالی سے ایسا محسوس ہوتا ہے کہ ہم شیطان کو اس کے چیلنج میں ناکام بنانے کی کوشش نہیں کر رہے۔ خود ہی غور کیجئے کہ شیطان کے چیلوں نے اسے پریشان دیکھ کر یہی دو باتیں کہی تھیں، (1) ہم ان پر خواہشات کے دروازے کھول دیں گے کہ وہ توبہ و استغفار نہ کر پائیں گے (2) وہ لوگ (گناہ کرنے کے باوجود) اسی خیال میں ہوں گے کہ وہ حق پر ہیں۔ واقعی آج کل گناہوں کے ذرائع اس قدر عام ہیں کہ ہر اٹھنے والا قدم انسان کو دانستہ و نادانستہ کسی نہ کسی گناہ کی طرف لے جاتا ہے ابھی کچھ ہی عرصہ پہلے کی بات ہے کہ لوگ ریڈیو پر گانے اور ڈرامے سُن لیا کرتے تھے، پھر ٹی وی ایجاد ہوا تو آواز کے ساتھ ساتھ تصویر بھی دکھائی دینے لگی مگر اس میں کمی یہ تھی کہ جو دکھایا جا رہا ہے صرف وہی دیکھ سکتے ہیں اپنی مرضی کا کوئی عمل دخل نہ تھا، لیکن وی سی آر کی ایجاد کے بعد یہ کمی بھی پوری ہو گئی پھر یکے بعد دیگرے ڈش انٹینا اور کیبل نے حیا سوز مناظر دکھانے کے سینکڑوں مواقع فراہم کر کے گناہوں کی یلغار

میں مزید تیزی پیدا کر دی مگر ہر وقت فلمیں ڈرامے اور گانے باجے دیکھنے سننے والوں کو ایک ہی جگہ ٹک کر بیٹھنا پڑتا تھا کیونکہ ٹی وی بڑا ہوتا ہے ہر وقت ساتھ رکھنا ممکن نہیں تھا لہذا MP3، MP4 اور ٹی وی والے موبائل فون جیسے چھوٹے چھوٹے الیکٹرونک آلات اور انٹرنیٹ نے گناہ کرنے کی راہ میں درپیش تمام رکاوٹیں دور کر دیں اور یوں معاشرے کے کروڑوں افراد ان چیزوں کے بے جا استعمال کے ذریعے گناہوں کے بھنور میں پھنستے چلے جا رہے ہیں اور مزید افسوس تو یہ ہے کہ گناہوں میں مگن ہونے کے باوجود اپنے سیاہ کرتوتوں کو صحیح سمجھتے ہیں اور صرف یہی نہیں بلکہ دوسروں کے سامنے اپنے اس گمانِ فاسد کا اظہار کرتے اور اس قسم کے جُرأتِ مندانہ جملے کہتے ہوئے بھی نظر آتے ہیں کہ ”سب چلتا ہے، سب ٹھیک ہے وغیرہ وغیرہ“ یقیناً اسی سوچ نے معاشرے کو تباہی کے دہانے پر لاکھڑا کیا ہے۔

مَعَاذَ اللّٰهِ عَزَّوَجَلَّ دن بھر جانے اُنجانے میں کتنے گناہ کرتے ہیں مگر توبہ و ندامت تو کجا اس کا احساس تک نہیں ہوتا اور جسے یہ احساس ہی نہیں کہ اس نے گناہ کیا ہے وہ توبہ کی طرف کیسے آئے گا؟

آج فلمیں ڈرامے دیکھنے، گانے باجے سننے پر کون شر مندہ ہوتا ہے؟ جھوٹ، غیبت، تہمت، چُغلی، وعدہ خلافی، بدگمانی اور گالی گلوچ جیسے گناہوں پر کون رنجیدہ ہوتا ہے؟ والدین کی نافرمانی، مسلمانوں کی حق تلفی و دل آزاری، چوری، ڈاکہ زنی، قتل و غارت گری اور شراب نوشی کرنے پر کس کا سر شرم سے جھکتا ہے؟ نمازیں قضا

ہونے پر کس کو افسوس ہوتا ہے؟ عموماً نمازی نظر آنے والے بھی فجر کی نماز میں سستی کر جاتے اور اس پر کسی طرح کا افسوس بھی نہیں کرتے اس کے برعکس اگر نو بجے آفس پہنچنا ہے اور ساڑھے آٹھ بجے آنکھ کھلی تو فکر سے بے حال ہونے لگتے ہیں کہ کب ناشتہ کروں گا، کب تیار ہوں گا اور کب دفتر پہنچوں گا اسی پر بس نہیں بلکہ گھر والوں کو ڈانٹتے بھی ہونگے کہ جلدی کیوں نہیں اٹھایا؟ آفس کے لئے لیٹ اٹھنے پر تو بڑا افسوس ہوتا ہے! مگر فجر میں آنکھ نہ کھلنے پر کوئی افسوس نہیں ہوتا کیونکہ لیٹ ہونے کی صورت میں تنخواہ کٹ جانے کا ڈر ہے لیکن فجر کی نماز نہ پڑھنے کے سبب جو دردناک عذاب ملے گا اس کا کوئی خوف نہیں۔ ماں بھی اپنے بچوں کو اسکول بھیجنے کی خاطر صبح سویرے اٹھتی ہے فجر کا وقت بھی ہوتا ہے لیکن نماز نہیں پڑھتی، بلکہ مسلمانوں کی اچھی خاصی تعداد تو مَعَاذَ اللہ عَزَّوَجَلَّ پانچوں نمازیں نہایت ہی بے باکی اور لاپرواہی کے ساتھ ترک کر دیتی ہے۔ مگر کسی کو اس کا افسوس نہیں ہوتا حالانکہ نماز پڑھنا مسلمان پر فرض اور قضا کرنا یا سرے سے ترک کر دینا گناہ کبیرہ حرام اور جہنم میں لے جانے والا کام ہے۔

نماز چھوڑنے کا انجام

حضرت سیدنا ابو سعید خدری رَضِیَ اللہ تعالیٰ عنہ سے مروی ہے، اللہ عَزَّوَجَلَّ کے محبوب، دانائے غیوب صَلَّی اللہ تعالیٰ علیہ والہ وسلم ارشاد فرماتے ہیں: ”مَنْ تَرَكَ صَلَاةً مُتَعَبِّدًا كُتِبَ اِسْمُهُ عَلٰی بَابِ النَّارِ فَيَمِينُ يَدْخُلُهَا“ یعنی جو کوئی جان بوجھ کر ایک نماز

بھی قضا کر دیتا ہے، اس کا نام جہنم کے اس دروازے پر لکھ دیا جائے گا جس سے وہ جہنم میں داخل ہو گا۔“ (۱) نماز میں سستی کرنی والے کو قبر اس طرح دبائے گی کہ اس کی پسلیاں ٹوٹ پھوٹ کر ایک دوسرے میں پیوست ہو جائیں گی، اُس کی قبر میں آگ بھڑکادی جائے گی اور اُس پر ایک گنجا سانپ مُسلط کر دیا جائے گا نیز قیامت کے روز اس کا حساب سختی سے لیا جائے گا۔ (۲)

میٹھے میٹھے اسلامی بھائیو! ترکِ نماز کی ان وعیدوں کو سُن کر تو ہمارے جسم کا رُواں رُواں کانپ جانا چاہئے اور ہمیں اپنے گناہوں پر آنسو بہانا چاہئے مگر افسوس! ہمیں اپنے بُرے افعال پر فخر کرنے سے فرصت ہی کہاں جو آنسو بہائیں۔ ذرا معاشرے پر نظر دوڑائیں اور دیکھیں کہ لوگ کس طرح گناہوں پر فخر کرتے اترتے نظر آتے ہیں گویا اپنے ان افعال پر خود کو حق بجانب سمجھتے ہیں۔ آج کا نوجوان سونے کی چین اور مختلف دھاتوں کی انگوٹھیاں اور کڑے پہننے نیز عورتوں کی طرح لمبے لمبے بال رکھ کر گھومنے میں فخر محسوس کرتا ہے اگر ان برائیوں کو باعثِ شرم جانتا تو ایسے افعال سے دور رہتا یا کم از کم بے باکانہ یوں سرعام نہ پھر رہا ہوتا۔ باپ اپنی بے پردہ فیشن زدہ لڑکی کو دیکھ کر فخر ہی تو کرتا ہے ورنہ شرم و غصے سے اس کے چہرے کا رنگ اڑ جاتا، اسی طرح اپنے سر سے حیا کی چادر اتارنے والی خود وہ فیشن پرست لڑکی

1 ... حلیۃ الاولیاء، ۷/۲۹۹، حدیث: ۱۰۵۹۰

2 ... الزواجر، الکبیرۃ السابعة والسبعون، تعتمد تأخیر الصلاة الخ. ۱/۲۵۵، ملقطاً

اور اسے دادِ تحسین دینے والے افراد بھی تو گویا اس بے پردگی پر فخر کرتے معلوم ہوتے ہیں۔ اب تو نوبت یہاں تک جا پہنچی ہے کہ اگر کوئی مدنی ماحول کی بدولت پردہ کرنا چاہے تو اس کی راہ میں روڑے اٹکائے جاتے اور طعن و تشنیع کے تیر برسائے جاتے ہیں۔ شادی بیاہ کی تقریبات میں ماں باپ کے سامنے جوان بیٹی ناچ رہی ہوتی ہے اور ان کے کان پر جوں تک نہیں رینگتی، مگتیر لڑکی کا ہاتھ پکڑ کر مگتیر کی انگوٹھی پہناتا ہے تو لوگ خوشی سے پھولے نہیں سماتے، اسی طرح رسول اللہ ﷺ علیہ والہ وسلم کی مبارک سنتِ داڑھی شریف مُنڈوانے اور مغربی فیشن کے مطابق لباس اپنانے پر بھی فخر کیا جاتا ہے اور پھر سُودِ رشوت بھی تو ہمارے معاشرے میں عام ہوتا جا رہا ہے سُود کا لین دین کرنے پر تو کوئی شرم و ندامت ہی نہیں ہوتی بلکہ اسی مالِ حرام سے اپنا کاروبار مزید پھیلا کر گاڑی، بنگلہ اور فیکٹری بنا کر فخر کیا جاتا ہے حالانکہ ایک مسلمان کے لئے شرم سے ڈوب مرنے کا مقام ہے کہ سُود لینا گویا اپنی ماں کے ساتھ زنا کرنے کی طرح ہے۔ اس ضمن میں 3 فرامینِ مصطفیٰ ﷺ علیہ والہ وسلم سنئے اور دیگر گناہوں کے علاوہ سُود جیسے بدترین گناہ سے بھی توبہ کیجئے۔

سُود کی نحوست

1. سُود کے ستر دروازے ہیں، ان میں سے کم تر ایسا ہے جیسے کوئی مرد اپنی ماں سے زنا کرے۔^(۱)

1... شعب الایمان، باب فی قبض الید عن الاموال المحرمۃ، ۳/۳۹۴، حدیث: ۵۵۲۰

2. سود کا ایک درہم جسے آدمی جانتے ہوئے کھاتا ہے 36 بار زنا کرنے سے زیادہ بُرا ہے۔^(۱)

3. سود خور کو قیامت کے دن جُنُون کی حالت میں اُٹھایا جائے گا کہ اس کے سود کھانے کے بارے میں سب اہل محشر جان لیں گے۔^(۲)

أَسْتَغْفِرُ اللَّهَ

تُوبُوا إِلَى اللَّهِ

صَلَّى اللَّهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

میٹھے میٹھے اسلامی بھائیو! اس طرح کے کتنے ہی کام ہیں جو شرعاً ناجائز و حرام ہیں لیکن بد قسمتی سے آج کا مسلمان اللہ عَزَّوَجَلَّ اور اس کے پیارے رسول صَلَّی اللہ تعالیٰ علیہ والہ وسلم کے منع کرنے کے باوجود ان کاموں کو فخریہ انداز میں نہ صرف خود کرتا بلکہ اس کی تشہیر کر کے دوسرے مسلمانوں کو بھی اپنی مذموم حرکتوں کی طرف راغب کر رہا ہے۔ جی ہاں! اپنے دوست احباب کی محافل میں بیٹھ کر اپنی رِشوت ستانی، فراڈ، سودی کاروبار اور دیگر غیر شرعی افعال کے ذریعے کثیر آمدنی حاصل ہونے کے قصے اور فلموں ڈراموں، گانے باجوں کی باتیں کس طرح مزے لے لے کر بیان کی جاتی ہیں۔ دوسروں کو اپنے گناہوں بھرے کر توت سنانے والا اگرچہ یہ نہیں کہتا کہ میں نے اللہ عَزَّوَجَلَّ اور اس کے رسول صَلَّی اللہ تعالیٰ علیہ والہ وسلم کی نافرمانی کی ہے لیکن جو قصے وہ سنا رہا ہے درحقیقت نافرمانی ہی پر مبنی ہوتے ہیں اس

1 ... مسند امام احمد عبد اللہ بن حنظلہ، ۸/۲۲۳، حدیث: ۲۲۰۱۶

2 ... کتاب الکبائر، الکبیرۃ الثانیۃ عشرۃ، باب الریاء، ص ۶۸

طرح گویا وہ زبانِ قال سے نہ سہی مگر زبانِ حال سے یہی کہہ رہا ہوتا ہے کہ میں نے فُلاں فُلاں کاموں میں اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نافرمانی کی ہے آؤ! تم بھی کرو بہت مزا آتا ہے مثلاً ایک دوست دوسرے سے کہتا ہے ”فُلاں فلم نئی آئی ہے میں نے دیکھی ہے بڑا مزا آیا تم بھی ضرور دیکھنا“۔ ہمیں چاہئے کہ دلچسپی کے ساتھ گُناہوں بھرے قصے سننے اور ایسے لوگوں کا حوصلہ بڑھانے کے بجائے خود بھی گُناہوں سے بچیں اور انہیں بھی احسن انداز میں نیکی کی دعوت دیتے ہوئے توبہ و استغفار کرنے اور آئندہ گُناہوں سے باز رہنے کا ذہن دیں۔

دل کی سیاہی کی وجہ

یاد رکھئے! گُناہوں کی وجہ سے جہاں انسان کا ظاہری کردار داغ دار ہوتا ہے وہیں اس کے باطن میں بھی خرابی پیدا ہو جاتی ہے جس کے سبب گُناہوں کی طرف اس کا رجحان بڑھ جاتا ہے اور نیکیوں میں دل نہیں لگتا۔

رسولِ اکرم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ مُعَظَّم ہے: ”جب کوئی بندہ گُناہ کر لیتا ہے، تو اس کے قلب پر ایک سیاہ نکتہ لگ جاتا ہے، لیکن جب وہ اللہ تعالیٰ سے طلبِ معفرت کرتا ہے اور توبہ کر لیتا ہے تو اس کا قلب صاف کر دیا جاتا ہے اور اگر وہ (توبہ کے بجائے دوبارہ) گُناہ کر لے تو یہ سیاہی مزید بڑھ جاتی ہے، یہاں تک کہ اس کا سارا دل سیاہ ہو جاتا ہے۔“ (۱)

۱... ترمذی، کتاب التفسیر، باب ومن سورۃ ویل للمطففین، ۵/۲۲۰، حدیث: ۳۳۲۵

یقیناً جس طرح ”ہر مرض کی دوا ہوتی ہے“ اور ہر پریشانی کا کوئی نہ کوئی حل ہوتا ہے اسی طرح گناہوں کے سبب دل کے سیاہ اور زنگ آلود ہونے والی پریشانی کا یقینی حل بھی موجود ہے اور وہ یہ کہ انسان گناہوں سے باز آجائے اور اللہ عَزَّوَجَلَّ سے توبہ و استغفار (طلبِ مغفرت) کرے اس کی برکت سے نہ صرف اس کے دل کا زنگ جاتا رہے گا بلکہ اللہ عَزَّوَجَلَّ اس کے گناہ کا نام و نشان تک مٹا دے گا اور اس کی مشکلیں بھی آسان فرمائے گا۔ آئیے اس ضمن میں 3 فرامینِ مصطفیٰ صَلَّی اللہ تعالیٰ علیہ والہ وسلم ملاحظہ کیجئے۔

1. بیشک لوہے کی طرح دلوں کو بھی زنگ لگ جاتا ہے اور اس کی صفائی طلبِ مغفرت ہے۔⁽¹⁾

2. جب بندہ اپنے گناہوں سے توبہ کرتا ہے تو اللہ عَزَّوَجَلَّ لکھنے والے فرشتوں کو اسکے گناہ بھلا دیتا ہے، اسی طرح اس کے اعضا (ہاتھ پاؤں وغیرہ) کو بھی بھلا دیتا ہے اور اس کے زمین پر نشانات بھی مٹا ڈالتا ہے۔ یہاں تک کہ قیامت کے دن جب وہ اللہ عَزَّوَجَلَّ سے ملے گا تو اللہ عَزَّوَجَلَّ کی طرف سے اسکے گناہ پر کوئی گواہ نہ ہو گا۔⁽²⁾

3. جس نے استغفار کو لازم پکڑ لیا، تو اللہ تعالیٰ اس کی تمام مشکلوں میں آسانی،

1 ... معجم صغیر، الجزء الاول باب الطاء، من اسمہ طاهر، ص ۱۸۴

2 ... الترغیب والترہیب، کتاب التوبۃ والزہد، باب الترغیب فی التوبۃ، ۲/۹، حدیث: ۴۸۱۵

ہر غم سے آزادی اور بے حساب رِزق عطا فرماتا ہے۔^(۱)

میٹھے میٹھے اسلامی بھائیو! اگر ہم استغفار کی کثرت کریں تو اُمید ہے کہ اللہ عَزَّوَجَلَّ ہم گنہگاروں پر اپنی عطاؤں کی ایسی بارش فرمائے جس کی برکت سے نہ صرف ہماری آخرت بہتر ہو جائے بلکہ تنگی رِزق اور بے اولادی جیسی بڑی بڑی دُنیوی پریشانیاں بھی دُور ہو جائیں۔ جیسا کہ اللہ عَزَّوَجَلَّ حضرت سیدنا ہود علیہ السلام کا قول نقل کرتے ہوئے ارشاد فرماتا ہے:

وَلِقَوْمٍ اسْتَغْفَرُوا رَبَّهُمْ ثُمَّ تَوَبَّوْا إِلَيْهِ بِرِسَالِ السَّمَاءِ عَلَيْكُمْ مِدْرَارًا وَبَرَّكُمْ قُوَّةً إِلَى قَوْمِهِمْ وَلَا تَتَوَلَّوْا مَجْرِمِينَ ﴿۵۲﴾
ترجمہ کنز الایمان: اور اے میری قوم! اپنے رب سے معافی چاہو پھر اس کی طرف رجوع لاؤ تم پر زور کا پانی بھیجے گا اور تم میں جتنی قوت ہے اس سے اور زیادہ دے گا اور مجرم کرتے ہوئے روگردانی نہ کرو۔ (پ ۱۲، ہود: ۵۲)

توبہ باعثِ وسعتِ رِزق ہے

صدر الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ انہادی اس آیت کریمہ کے تحت بیان فرماتے ہیں: ”جب قوم عاونے حضرت ہود علیہ السلام کی دعوت قبول نہ کی تو اللہ تعالیٰ نے ان کے کُفر کے سبب تین سال تک بارش موقوف کر دی اور نہایت شدید قحط نمودار ہوا اور ان کی عورتوں کو بانجھ (وہ عورت جس

کے بچہ پیدا نہ ہو) کر دیا جب یہ لوگ بہت پریشان ہوئے تو حضرت ہود علیہ الصلوٰۃ والسلام نے وعدہ فرمایا کہ اگر وہ اللہ (عَزَّوَجَلَّ) پر ایمان لائیں اور اس کے رسول (علیہ الصلوٰۃ والسلام) کی تصدیق کریں اور اس کے حضور توبہ و استغفار کریں تو اللہ تعالیٰ بارش بھیجے گا اور ان کی زمینوں کو سرسبز و شاداب کر کے تازہ زندگی عطا فرمائے گا اور قوت و اولاد دے گا۔ حضرت امام حسن رَضِیَ اللہ تَعَالٰی عَنْہُ ایک مرتبہ امیر معاویہ (رَضِیَ اللہ تَعَالٰی عَنْہُ) کے پاس تشریف لے گئے تو آپ سے امیر معاویہ (رَضِیَ اللہ تَعَالٰی عَنْہُ) کے ایک ملازم نے کہا کہ میں مالدار آدمی ہوں مگر میرے کوئی اولاد نہیں مجھے کوئی ایسی چیز بتائیے جس سے اللہ (عَزَّوَجَلَّ) مجھے اولاد دے۔ آپ نے فرمایا: ”اِسْتِغْفِرْ پڑھا کرو۔“ اس نے اِسْتِغْفَار کی یہاں تک کثرت کی کہ روزانہ سات سو مرتبہ اِسْتِغْفَار پڑھنے لگا اس کی برکت سے اس شخص کے دس بیٹے ہوئے۔ یہ خبر حضرت (سیدنا) معاویہ (رَضِیَ اللہ تَعَالٰی عَنْہُ) کو ہوئی تو انہوں نے اس شخص سے فرمایا کہ تو نے حضرت (سیدنا) امام (حسن رَضِیَ اللہ تَعَالٰی عَنْہُ) سے یہ کیوں نہ دریافت کیا کہ یہ عمل حضور نے کہاں سے فرمایا۔ دوسری مرتبہ جب اس شخص کو امام (حسن رَضِیَ اللہ تَعَالٰی عَنْہُ) سے نیاز (شرف ملاقات) حاصل ہوا تو اس نے یہ دریافت کیا، امام (حسن رَضِیَ اللہ تَعَالٰی عَنْہُ) نے فرمایا کہ تو نے حضرت ہود علیہ السلام کا قول نہیں سنا جو انہوں نے فرمایا: ”يَزِدْكُمْ قُوَّةً اِلٰی قُوَّتِكُمْ“

(ترجمہ کنز الایمان: تم میں جتنی قوت ہے (اللہ عَزَّوَجَلَّ) اس سے اور زیادہ دے گا) اور حضرت

نور علیہ السلام کا یہ ارشاد ”يُسَدِّدْكُمْ بِأَمْوَالٍ وَبَنِينَ“ (ترجمہ کنز الایمان: اللہ

عَزَّ وَجَلَّ) مال اور بیٹوں سے تمہاری مدد کرے گا (فائدہ: کثرتِ رزق اور حصولِ اولاد کے لئے استغفار کا بکثرت پڑھنا قرآنی عمل ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

توبہ کا عجب انداز!

میٹھے میٹھے اسلامی بھائیو! یہ بات ذہن نشین رکھنی چاہئے کہ ہمارا ازلی دشمن شیطان اتنی آسانی سے ہمیں توبہ پر آمادہ نہیں ہونے دے گا بلکہ توبہ کی راہ میں طرح طرح کی رخنہ اندازیاں پیدا کر کے ہمیں اس کے دُنیوی و آخروی فوائد سے محروم کرنے کی کوشش کرے گا۔ ہو سکتا ہے وہ اس قسم کے دُشمنوں میں بھی مبتلا کرے کہ ”ابھی میری عمر ہی کیا ہے، ابھی توجوانی کی بہاریں بھی نہیں دیکھیں، ابھی تو بال بھی سفید نہیں ہوئے وغیرہ وغیرہ“ اور اگر بالفرض ہم ان دُشمنوں سے بچ بھی جائیں تو عین ممکن ہے کہ وہ ہمیں دُرست انداز سے توبہ نہ کرنے دے جیسا کہ آج کل توبہ کا بھی عجیب انداز دیکھا جاتا ہے کہ لبوں پر مسکراہٹ بلکہ بعض اوقات ہنسی کے فوارے اُبل رہے ہوتے ہیں اور گالوں پر آہستہ آہستہ چپت مارتے ہوئے ”توبہ توبہ“ بول کر دل کو منالیا جاتا ہے کہ توبہ ہو گئی۔ یاد رکھئے! یہ حقیقی نہیں محض رسمی توبہ ہے۔

حضرت سیدنا ابن عباس رَضِیَ اللہُ تَعَالٰی عَنْہُمَا سے روایت ہے کہ بہت سے توبہ

کرنے والے قیامت کے دن رُڈ کر دیئے جائیں گے۔ ان کا گمان ہو گا کہ وہ توبہ کرنے

والے ہیں حالانکہ وہ توبہ کرنے والے نہیں ہیں۔ کیونکہ انہوں نے توبہ کے تقاضے پورے نہیں کیے۔^(۱)

سچی توبہ کی علامات

حضرت سیدنا عبد اللہ بن مبارک رَحْمَةُ اللّٰهِ تَعَالٰی عَلَیْہِ نے فرمایا: ”سچی توبہ کی چھ علامات ہیں: (۱) گُزشتہ گناہوں پر ناؤم ہونا (۲) گناہوں کی طرف نہ لوٹنے کا عزمِ مُصَمَّم (پختہ ارادہ) (۳) جن فرائض میں کوتاہی کی ہے ان کی ادائیگی (۴) جن کا حق تلف کیا ہے انہیں ان کا حق دینا (۵) ناجائز و حرام مال سے بدن پر جو چربی چڑھ گئی ہو اُسے غم و وزن کے ذریعے پگھلانا یہاں تک کہ کھال ہڈی سے چٹ جائے اور پھر اگر اُس پہ گوشت آئے تو ایسا گوشت آئے جو حلال و طیب سے پروان چڑھا ہو (۶) جس طرح بدن کو نفسانی خواہشات کی لذت پہنچائی ہے اسی طرح اسے اطاعت کا مزہ چکھانا۔“^(۲)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

توبہ کا دُرست طریقہ

میٹھے میٹھے اسلامی بھائیو! اس سے قبل کہ موت کا فرشتہ پیغامِ اجل لے کر آجائے اور دیکھتے ہی دیکھتے ہمیں اندھیری قبر میں اتر کر اپنے گناہوں کا انجام بھگتنا

1... شعب الایمان، باب فی معالجتہ کل ذنب بالتوبۃ، ۴۳۶/۵، حدیث: ۷۱۷۹

2... شرح بخاری لابن بطال، کتاب الدعاء، باب توبہ الی اللہ توبۃ نصوحاً، ۸۰/۱۰

پڑے آئیے! اپنے نفس کا محاسبہ کیجئے اور اسے گناہوں پر سرزنش کیجئے، مثلاً زبان سے سرزد ہونے والے گناہوں پر اپنے نفس کو اس طرح ڈانٹئے کہ اے نفس! تیرے رب عَزَّوَجَلَّ نے تجھے زبان جیسی عظیم الشان نعمت عطا کی، چاہئے تو یہ تھا کہ تو اس سے اللہ عَزَّوَجَلَّ کا شکر اور اس کی حمد بجالاتا، قرآن پاک کی تلاوت کرتا اور ذکر و رُود سے اس کو تر رکھتا، مگر افسوس! تو نے اس عظیم نعمت کی بے قدری کرتے ہوئے اس کا غلط استعمال کیا اور اس کے ذریعے جھوٹ، غیبت، پُچھلی، بلا اجازت شرعی مسلمانوں کی دل آزاری جیسے گناہوں کا مُرتکب ٹھہرا۔ ذرا سوچ تو سہی! اگر وہ تجھے ثواب گویائی سے محروم کر دیتا تو تیرا کیا بنتا؟ اسی طرح دیگر اعضا سے گناہ ہونے پر بھی نفس کو تنبیہ کرتے رہنا چاہئے اور یہ بھی غور کرنا چاہئے کہ اللہ عَزَّوَجَلَّ ہم پر کس قدر مہربان ہے کہ جب ہم گناہ کرتے ہیں تو وہ اس گناہ پر ہماری بروقت گرفت نہیں فرماتا بلکہ ہمیں مہلت دیتا ہے کہ ہم توبہ کر کے اپنے گناہوں کی معافی مانگ لیں۔ آئیے ترغیب کے لئے دو واقعات ملاحظہ کیجئے۔

ندامت کا صلہ

بنی اسرائیل کے ایک نوجوان نے بیس سال تک اللہ عَزَّوَجَلَّ کی عبادت کی پھر بیس سال تک اس کی نافرمانی کی، پھر ایک دن آئینہ دیکھا تو اپنی داڑھی میں سفید بال دیکھ کر غم زدہ ہو گیا اور بارگاہِ خداوندی میں عرض گزار ہوا: ”اے میرے اللہ عَزَّوَجَلَّ! میں نے بیس سال تک تیری اطاعت کی پھر بیس سال تک تیری نافرمانی کی،

اب اگر میں تیری بارگاہ میں رجوع کروں تو کیا تو مجھے قبول فرمائے گا؟“ اس نے کسی کہنے والے کو یہ کہتے سنا: ”تو نے ہم سے محبت کی تو ہم نے بھی تجھ سے محبت کی پھر تو نے ہمیں چھوڑ دیا تو ہم نے بھی تجھے چھوڑ دیا، تو نے ہماری نافرمانی کی ہم نے تجھے مہلت دی اور اگر تو ہماری طرف آئے گا تو ہم تجھے قبول کر لیں گے۔“ (۱)

انوکھی ندامت

حضرت سیدنا موسیٰ کلیم اللہ علی نبینا وعلیہ الصلوٰۃ والسلام کے زمانے میں ایک آدمی توبہ پر قائم نہیں رہتا تھا، جب بھی توبہ کرتا تو رڈالتا تھا، بیس سال تک وہ اسی حال پر رہا، پھر اللہ تعالیٰ نے حضرت موسیٰ علیہ السلام کی طرف وحی فرمائی کہ میرے بندے سے کہو میں اس پر غضبناک ہوں۔ حضرت موسیٰ علی نبینا وعلیہ الصلوٰۃ والسلام نے اس تک یہ پیغام پہنچا دیا۔ وہ بڑا غمگین ہوا اور یہ کہتا ہوا صحرا کی طرف چل پڑا، اے میرے رب! کیا تیری رحمت ختم ہو گئی ہے یا میری نافرمانی نے تجھے نقصان پہنچایا ہے یا تیری معافی کے خزانے ختم ہو گئے ہیں، کون سا گناہ تیرے عفو و کرم سے بڑا ہے، کرم تیری قدیم صفت ہے اور کمینگی میری خصلت ہے تو کیا میری صفت تیری صفت پر غالب آسکتی ہے، اگر تو اپنے بندوں سے اپنی رحمت روک لے گا تو وہ کس کے پاس جائیں گے؟ اگر تو نے انہیں رد کر دیا تو یہ کس کے پاس جائیں گے؟ اے مولا! اگر تیری رحمت ختم ہو گئی ہے اور مجھے عذاب دینا لازم ہو گیا تو اپنے تمام بندوں کا

عذاب مجھ پر رکھ دے، میں اپنی جان ان کے بدلے بطور فدیہ پیش کرتا ہوں۔ اللہ تبارک و تعالیٰ نے ارشاد فرمایا: ”اے موسیٰ! اس کی طرف جاؤ اور اس سے کہو کہ اگر تیرے گناہ زمین بھر ہوں تب بھی میں تجھے بخش دوں گا کہ تو نے مجھے کمال قدرت و عفو و رحمت کے ساتھ جان لیا ہے۔“ (۱)

کر کے توبہ میں پھر گناہوں میں ہو ہی جاتا ہوں مبتلا یارب
کس کے در پر میں جاؤں گا مولا گر تو ناراض ہو گیا یارب

(وسائل بخشش، ۸۷، ۸۸)

میٹھے میٹھے اسلامی بھائیو! یہ رقت انگیز رحمت بھرے واقعات سن کر یقیناً ہمارے دلوں کو ڈھارس ملی ہوگی بلکہ عین ممکن ہے کہ ہم توبہ بھی کر لیں مگر یاد رکھئے کہ توبہ پر استقامت حاصل کرنے کے لئے لازمی طور پر اچھا ماحول اور نیکیوں کی صحبت نہایت ضروری ہے ورنہ توبہ کے بعد دوبارہ گناہوں کی طرف جانے کا اندیشہ ہے۔ اَلْحَمْدُ لِلّٰہِ عَزَّوَجَلَّ تبلیغ قرآن و سنت کی عالمگیر غیر سیاسی تحریک دعوتِ اسلامی کا مدنی ماحول ہمارے لئے بہت بڑی نعمت ہے۔ اِنْ شَاءَ اللہ عَزَّوَجَلَّ اس ماحول میں رچے بسے رہیں گے تو نیکیوں کا جذبہ ملے گا، گناہوں سے نفرت ہوگی اور سابقہ گناہوں پر ندامت کے ساتھ خالص توبہ بھی نصیب ہو جائے گی۔ آئیے اس ضمن میں ایک مدنی بہار ملاحظہ کیجئے:

ایک نائب کا واقعہ

باب المدینہ (کراچی) کے مقیم ایک اسلامی بھائی کے بیان کا لُبِ لباب ہے کہ دعوتِ اسلامی کے مدنی ماحول سے وابستہ ہونے سے قبل میری زندگی کے قیمتی ایام گناہوں کی پُر خار وادیوں میں بھٹکتے بسر ہو رہے تھے، نمازیں قضا کرنا، نفسانی خواہشات کی تسکین کی خاطر فلمیں ڈرامے دیکھنا، گانے باجے سن کر مسرت ہو جانا، جھوٹ بول کر لوگوں کو دھوکہ دینا، ان کی دل آزاری کرنا اور مذاق و مسخری کے ذریعے ان کو پریشان کرنا وغیرہ گناہوں سے میرا نامہ اعمال بھرا ہوا تھا۔ میں دنیا کی رنگینیوں میں اس قدر کھویا ہوا تھا کہ مجھے انجامِ آخرت کی بالکل فکر نہ تھی کہ اگر گناہوں کی پاداش میں عذابِ جہنم میں گرفتار ہو گیا تو میرا کمزور و ناتواں جسم کس طرح اسے برداشت کر پائے گا۔ میری اصلاح کا سبب کچھ اس طرح بنا کہ غالباً 2001ء کی بات ہے ایک دن نماز کی ادائیگی کیلئے مسجد جانا ہوا، وہاں ایک عاشقِ رسول سنتوں کے آئینہ دار اسلامی بھائی درسِ فیضانِ سنت دے رہے تھے، میں بھی نماز ادا کرنے بعد درسِ فیضانِ سنت کی برکتیں پانے کے لیے قریب جا کر بیٹھ گیا اور بغور سننے لگا، نجانے لفظوں میں ایسی کیا تاثیر تھی کہ جوں جوں سنتا گیا میرے دل کا میل ڈھلتا گیا اور میں نے ہاتھوں ہاتھ گناہوں سے دامن چھڑانے اور نمازوں پر اشتقامت پانے کی نیت کر لی اور اپنی نیت کو پائے تکمیل تک پہنچانے کے لیے دعوتِ اسلامی کا مدنی ماحول اختیار کر لیا۔ نیز دینی معلومات میں اضافہ کرنے، نیک اعمال کا جذبہ حاصل کرنے


اور گناہوں سے خود کو بچانے کیلئے وَقْتُ تَوَقُّتِ شَيْخِ طَرِيقَتِ، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے سنتوں بھرے بیانات سننے کی سعادت حاصل کرنے لگا۔ رفتہ رفتہ مجھے امیر اہلسنت دَامَتْ بَرَکَاتُہُمُ الْعَالِیَہ کے بیانات سے اس قدر لگاؤ ہو گیا کہ جب بھی کوئی نیا بیان آتا میں اسے ضرور سنتا حتیٰ کہ وسائل نہ ہونے کی صورت میں اپنے علاقے میں قائم ایک لائبریری سے امیر اہلسنت دَامَتْ بَرَکَاتُہُمُ الْعَالِیَہ کے بیانات اور ملفوظات کے کیسٹ حاصل کر کے اپنا شوق پورا کرتا۔ بیان کے آخر میں جب امیر اہلسنت دَامَتْ بَرَکَاتُہُمُ الْعَالِیَہ گناہوں سے بچنے اور نمازیں پڑھنے کی نیت کرواتے تو میں بھی بے ساختہ ہاتھ اٹھا کر گناہوں بھری زندگی چھوڑنے اور سنتوں کو اختیار کرنے کا عزمِ مُصَمَّم کرتا۔ اَلْحَمْدُ لِلّٰہ عَزَّوَجَلَّ مجھے مدنی ماحول اپنانے کی برکت سے نہ صرف گناہوں کے امراض سے شفا ملی بلکہ جسمانی بیماریاں بھی دُور ہو گئیں۔ کافی عرصے سے میرے جسم پر دانے تھے نیز سینے اور پسلیوں میں شدید درد رہتا تھا کافی علاج کروایا مگر فائدہ نہ ہوا خدا کی قُدرت دیکھئے کہ مدنی ماحول اپنانے کے بعد دانے اور درد خود بخود ختم ہو گئے۔ اَلْحَمْدُ لِلّٰہ عَزَّوَجَلَّ تادمِ تحریر تقریباً آٹھ سال ہو گئے میں بالکل ٹھیک ہوں حلقہ مشاورت کے خادِم (نگران) کی حیثیت سے علاقے میں مدنی کاموں کی ترقی کے لیے کوشاں ہوں۔

ماخذ و مراجع

شمار	کتاب	مصنف / مؤلف	مطبوعہ
1	قرآن پاک	کلام باری تعالیٰ	مکتبۃ المدینہ ۱۳۳۲ھ
2	کنز الایمان	اعلیٰ حضرت امام احمد رضا خان متوفی ۱۳۴۰ھ	مکتبۃ المدینہ ۱۳۳۲ھ
3	خزائن العرفان	صدر الافاضل مفتی نعیم الدین مراد آبادی متوفی ۱۳۳۷ھ	مکتبۃ المدینہ
4	درمغفور	امام جلال الدین بن ابی بکر سیوطی متوفی ۹۱۱ھ	دار الفکر بیروت
5	روح البیان	مولیٰ الروم شیخ اسماعیل حقی بروسی، متوفی ۱۱۳۷ھ	دار احیاء التراث العربی بیروت
6	صحیح البخاری	امام محمد بن اسماعیل بخاری متوفی ۲۵۶ھ	دار الکتب العلمیہ ۱۴۱۹ھ
7	صحیح مسلم	امام مسلم بن حجاج قشیری نیشاپوری متوفی ۲۶۱ھ	دار الفکر بیروت ۱۴۱۹ھ
8	سنن الترمذی	امام محمد بن یحییٰ ترمذی، متوفی ۲۷۹ھ	دار الفکر بیروت ۱۴۱۲ھ
9	سنن النسائی	امام احمد بن شعبہ نسائی متوفی ۳۰۳ھ	دار الکتب العلمیہ ۱۴۲۶ھ
10	المسند	امام ابو عبد اللہ احمد بن محمد بن حنبل متوفی ۲۴۱ھ	دار الفکر بیروت ۱۴۱۲ھ
11	المعجم الصغیر	امام ابو القاسم سلیمان بن احمد طبرانی متوفی ۳۲۰ھ	دار الکتب العلمیہ بیروت ۱۴۰۰ھ
12	سنن ابن ماجہ	امام ابو عبد اللہ محمد بن یزید ابن ماجہ متوفی ۲۷۳ھ	دار المعرفہ بیروت ۱۴۲۰ھ
13	ابوداؤد	امام ابو داؤد سلیمان بن اشعث سجستانی متوفی ۲۷۵ھ	دار احیاء التراث العربی ۱۴۲۱ھ
14	شعب الایمان	امام ابو بکر احمد بن حسین بیہقی متوفی ۴۵۸ھ	دار الکتب العلمیہ ۱۴۳۱ھ
15	الترغیب والترہیب	امام زکی الدین عبد العظیم بن عبد القوی متوفی ۶۵۶ھ	دار الکتب العلمیہ بیروت ۱۴۱۸ھ
16	فتح الباری	امام حافظ احمد بن علی بن حجر عسقلانی متوفی ۸۵۲ھ	دار الکتب العلمیہ بیروت ۱۴۲۰ھ
17	شرح بخاری لابن بطال	ابو الحسین علی بن خلف بن عبد اللہ	مکتبۃ الرشید الریاض ۱۴۲۰ھ
18	احیاء علومہ الدین	ابو حامد امام محمد بن محمد غزالی متوفی ۵۰۵ھ	دار صادر بیروت ۲۰۰۰ھ
19	منہاج العابدین	ابو حامد امام محمد بن محمد غزالی متوفی ۵۰۵ھ	دار الکتب العلمیہ
20	مکاشفۃ القلوب	ابو حامد امام محمد بن محمد غزالی متوفی ۵۰۵ھ	دار الکتب العلمیہ بیروت
21	الزهد	شیخ الاسلام عبد اللہ بن مبارک المروزی متوفی ۱۸۱ھ	دار الکتب العلمیہ بیروت
22	حلیۃ الاولیاء	حافظ ابو نعیم احمد بن عبد اللہ اصفہانی متوفی ۴۳۰ھ	دار الکتب العلمیہ بیروت ۱۴۱۹ھ
23	الرواۃ عن اقتواف الکبائر	ابو العباس احمد بن محمد بن علی بن حجر بیہقی متوفی ۹۷۳ھ	دار المعرفہ ۱۴۱۹ھ
24	کتاب الکبائر	الامام الحافظ الذہبی متوفی ۷۴۸ھ	اشاعت اسلام کتب خانہ
25	توبہ کی روایات و حکایات	المدینۃ العلمیہ	مکتبۃ المدینہ ۱۳۳۶ھ
26	مرآۃ المناجیح	حکیم الامت مفتی احمد یار خان نعیمی متوفی ۱۳۹۱ھ	ضیاء القرآن پبلی کیشنز

فہرست





صفحہ	عنوان	صفحہ	عنوان
16	آؤ گنہگارو! مغفرت مانگ لو	1	بیٹے کی وصیت
16	شیطان کا چیلنج	1	دُرود شریف کی فضیلت
17	توبہ کی راہ میں رکاوٹ	2	ندامت کے سبب مغفرت
20	نماز چھوڑنے کا انجام	4	گناہوں کا احساس پیدا کیجئے!
22	سُود کی نَحْوَست	5	توبہ کی اہمیت
24	دل کی سیاہی کی وجہ	8	بار بار توبہ کیجئے!
26	توبہ باعثِ وسعتِ رِزق ہے	8	توبہ کے بارے میں 6 فرامینِ خداوندی
28	توبہ کا عجب انداز!	10	توبہ کا اِلْعَام
29	چچی توبہ کی علامات	11	توبہ کی ضرورت کس کو ہے؟
29	توبہ کا دُرُست طریقہ	13	صُبح و شام توبہ
30	ندامت کا سلسلہ	14	توبہ کرنے والوں کیلئے خوشخبری
31	انوکھی ندامت	14	پلک جھپکنے سے پہلے توبہ قبول
33	ایک تائب کا واقعہ	14	نامہ اعمال سے گناہ مٹ جاتا ہے
35	ماخذ و مراجع	15	شیطان کی تمثیل!
		15	نرم دل والے




سُنَّتِ مِی بہارِین

اَلْحَمْدُ لِلّٰهِ عَلٰی مَا عَلَّمَ عَلٰی سَلَمِیْ طَبِیْعِ قُرْآنِ وَ سُنَّتِ مِی عَاشِرِ فِیْرِیَا مِی حَرِکِ دَعْوَتِ اِسْلَامِی کِے جِکِے جِکِے مَنَدِ نِی مَاحِلِ مِی بَکَثَرِ شَیْئِیْسِ یَکِیْیِی اور سَکَافِی جَاتِیْیِی، ہِرْ شَیْئِیْرَاتِ مَعرَبِ کِی کُمازِ کِے بَعدِ آپ کِے شَہْرِ مِی ہونے والے دَعْوَتِ اِسْلَامِی کِے ہنْزِ وارِ شَیْئِیْوَنِ بَھرے اِجْتِمَاعِ مِی رَضائے اِلہِی کِیلے اِکْھِی اِکْھِی نِیوَنِ کِے سَراچھِ سَاری رات گزِ ارانے کِی مَنَدِ نِی اِلْتِجَا ہے۔ عَاشِرِ اَن رَسولِ کِے مَنَدِ نِی قَافِلوَنِ مِی پَہِیْتِ ثَوَابِ شَیْئِیْوَنِ کِی حَرِیْزِ کِے کِیلے سَفرِ اور دَرِزِانِ کَھو مَہِیْہِ کِے دَارِ چَے مَنَدِ نِی اِنْعَامَاتِ کا رِسالہ پُر کر کے ہِر مَنَدِ نِی ماہ کِے اِہْدائی دِنِ دِنِ کِے اَعْدِ اَعْدِ اِپنے پِہاں کِے کُتے وار کو شَیْئِیْ کِے دَوائے کا مَعمولِ بنا لِیجے، اِنِ شَآءَ اللہ عَلَیْہِ اَیْہِ اَسْوَ اَمَلِ اِس کِی بَرَکَتِ سے پاہِرِ سُنَّتِ جِئے، مَگَناہوَنِ سے غُزَرِ کرانے اور اِیمانِ کِی حَفاطتِ کِیلے کُوتے کا وِزَنِ ہِنے چاہیے۔

ہِر اِسْلَامِی بھائی اِپنا پُر وِزَنِ بنائے کہ ”مَچھِ پانی اور سَاری دُنیا کِے لوگوں کِی اِصْلَاحِ کِی کوششِ کرتی ہے۔“ اِنِ شَآءَ اللہ عَلَیْہِ اَیْہِ اَسْوَ اَمَلِ اِپنی اِصْلَاحِ کِی کوششِ کِے لیے ”مَنَدِ نِی اِنْعَامَاتِ“ پُر عملِ اور سَاری دُنیا کِے لوگوں کِی اِصْلَاحِ کِی کوششِ کِے لیے ”مَنَدِ نِی قَافِلوَنِ“ مِی سَفرِ کرتا ہے۔ اِنِ شَآءَ اللہ عَلَیْہِ اَیْہِ اَسْوَ اَمَلِ



ISBN 978-969-631-320-5



0125069



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net